



ព្រះរាជាណាចក្រកម្ពុជា
 ជាតិ សាសនា ព្រះមហាក្សត្រ
 Kingdom of Cambodia
 Nation Religion King
 Royaume du Cambodge
 Nation Religion Roi
 លេខ/No: ០៤២៧/២/១២

អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia
Chambres extraordinaires au sein des tribunaux cambodgiens

អង្គបុរេជំនុំជម្រះ
Pre-Trial Chamber
Chambre Préliminaire

ឯកសារដើម
 ORIGINAL DOCUMENT/DOCUMENT ORIGINAL

ថ្ងៃ ខែ ឆ្នាំ ទទួល (Date of receipt/Date de réception):
 13 / 01 / 2011

ម៉ោង (Time/Heure): 11:00

អង្គិទម្ងន់បន្តករសំណុំរឿង/Case File Officer/L'agent chargé
 du dossier: Ratanak

តារាងបញ្ជីសំណុំរឿង និងការសម្រេចសាលាដំបូង និងអនុលោមតាមច្បាប់
ស្តីពីការបង្កើតប្រធានអង្គជំនុំជម្រះវិសាមញ្ញក្នុងតុលាការកម្ពុជា ដើម្បីកាត់សេចក្តីឧក្រិដ្ឋកម្ម
ដែលបានប្រព្រឹត្តឡើងក្នុងរយៈកាលនៃកម្ពុជាប្រជាធិបតេយ្យ

សំណុំរឿងព្រហ្មទណ្ឌលេខ: ០០២/១៩-០៩-២០០៧-អវតក/កសថស (អប្បបទ៤៥ និងអប្បបទ៤៦)

- ចំពោះមុខ:**
- ចៅក្រម ប្រាក់ គឹមសាន ប្រធាន
 - ចៅក្រម Rowan DOWNING
 - ចៅក្រម និយ ផុល
 - ចៅក្រម Catherine MARCHI-UHEL
 - ចៅក្រម ហួត តុនី

កាលបរិច្ឆេទ: ថ្ងៃទី១៣ ខែមករា ឆ្នាំ២០១១

សាធារណៈ

សាលដីកាលើបណ្តឹងឧទ្ធរណ៍របស់ អៀង ធីរិទ្ធ និង គួន ជា ប្រឆាំងនឹងដីកាដោះស្រាយ

សហព្រះរាជអាជ្ញា

ជនជាប់ចោទ

ជា ណាង
Andrew CAYLEY


អៀង ធីរិទ្ធ
គួន ជា

មេធាវីតំណាងដើមបណ្តឹងរដ្ឋប្បវេណី

សហមេធាវីការពារក្តីជនជាប់ចោទ

ឡា ជុនធី

ផាត់ ពៅស៊ាង
Diana ELLIS



គង់ ពិសិ

ហុង គីមសួន

យុង ផានិត

គីម ម៉េងឃី

ម៉ុច សុវណ្ណារី

Martine JACQUIN
Philippe CANONNE
Elizabeth RABESANRATANA
Mahdev MOHAN
Olivier BAHOUGNE
Silke STUDZINSKY
DELAHAIE Annie
Fabienne TRUSSES-NAPROUS

ស៊ិន សុវ៉ាន

BEAUDOIN Patrick
GUIRAUD Marie
LYMA NGUYEN

វ៉ែន ពៅ

ជេត វណ្ណសិ

DESFORGES Laure
DURAND Isabelle
GAUTRY Françoise
MARTINEAU Christine
Pascal AUBOIN
Ferdinand DJAMMEN- Nzepa
Emmanuel ALTIT
Emmanuel JACOMY
Julien RIVET
Barnabe NEKUIE
Nicole DUMAS
Daniel LOSQ

ពេជ អង្គ

សុន អរុណ

Michiel PESTMAN
Victor KOPPE

សហចៅក្រមស៊ើបអង្កេត

យូ ប៊ុនឡេង

Siegfried BLUNK



អង្គបុរេជំនុំជម្រះ នៃអង្គជំនុំជម្រះវិសាមញ្ញក្នុងតុលាការកម្ពុជា (“អ.វ.ត.ក”) បានទទួលបណ្តឹងឧទ្ធរណ៍របស់ក្រុមមេធាវីការពារក្តី អៀង ធីរិទ្ធ ប្រឆាំងនឹងដីកាដោះស្រាយ (“បណ្តឹងឧទ្ធរណ៍របស់ អៀង ធីរិទ្ធ”) ដែលបានដាក់កាលពីថ្ងៃទី១៨ ខែតុលា ឆ្នាំ២០១០ និងបណ្តឹងឧទ្ធរណ៍របស់ នួន ជា ប្រឆាំងនឹងដីកាដោះស្រាយ (“បណ្តឹងឧទ្ធរណ៍របស់ នួន ជា”) ដែលបានដាក់នៅថ្ងៃទី១៨ ខែតុលា ឆ្នាំ២០១០ បន្ទាប់គ្នា។

ក. បណ្តឹងឧទ្ធរណ៍របស់ នួន ជា ត្រូវបានដាក់ជូនដោយផ្អែកលើមូលដ្ឋានដូចខាងក្រោម៖

- ១. មូលដ្ឋានទីមួយលើកឡើងថា ក.ស.ច.ស មានកំហុសនៅក្នុងការសន្និដ្ឋាន នៅក្នុងដីកាដែលត្រូវបានជំទាស់ថា “បញ្ហាថាតើ អ.វ.ត.ក គឺជាស្ថាប័នយុត្តាធិការជាតិ ឬអន្តរជាតិ មិនមែនបង្កើតជាផលវិបាកអ្វីចំពោះយុត្តាធិការរបស់ អ.វ.ត.ក នៅក្នុងការជំនុំជម្រះលើឧក្រិដ្ឋកម្មទាំងនោះទេ”^១។ ផ្ទុយទៅវិញ បណ្តឹងឧទ្ធរណ៍របស់ នួន ជា លើកឡើងថា “អ.វ.ត.ក ដែលជាតុលាការជាតិកម្ពុជា សុទ្ធសាធ្នោះ ត្រូវតែអនុវត្តច្បាប់ជាតិដែលនៅជាធរមាននៅក្នុងចន្លោះឆ្នាំ ១៩៧៥ និងឆ្នាំ១៩៧៩ ឲ្យបានតឹងរឹងជាទីបំផុត ដែលរួមទាំងការអនុវត្តរបស់កម្ពុជាចំពោះគោលការណ៍ មិនមានបទល្មើស ប្រសិនបើគ្មានច្បាប់ចែងផងដែរ”^២។
- ២. មូលដ្ឋានទីពីរលើកឡើងថា “របបច្បាប់ជាតិជាធរមាន នៅពេលហេតុការណ៍ដែលបានចោទប្រកាន់នៅក្នុងដីកាដោះស្រាយបានកើតឡើង មិនបានកំណត់បទល្មើសទាំងឡាយដូចមានចែងចាប់ពីមាត្រា ៤ ដល់មាត្រា ៦ នៃច្បាប់ អ.វ.ត.ក ថាជាឧក្រិដ្ឋកម្មនោះទេ”^៣។

^១ បណ្តឹងឧទ្ធរណ៍របស់ក្រុមមេធាវីការពារក្តី អៀង ធីរិទ្ធ ប្រឆាំងនឹងដីកាដោះស្រាយ ចុះថ្ងៃទី១៨ ខែតុលា ឆ្នាំ២០១០ ឯកសារ D427/2/1 (“បណ្តឹងឧទ្ធរណ៍របស់ អៀង ធីរិទ្ធ”)។


^២ បណ្តឹងឧទ្ធរណ៍ប្រឆាំងនឹងដីកាដោះស្រាយ ចុះថ្ងៃទី១៨ ខែតុលា ឆ្នាំ២០១០ ឯកសារ D427/3/1 (“បណ្តឹងឧទ្ធរណ៍របស់ នួន ជា”)។

^៣ បណ្តឹងឧទ្ធរណ៍របស់ នួន ជា កថាខណ្ឌ ២៦ ជើងទំព័រ៨៧។

^៤ បណ្តឹងឧទ្ធរណ៍របស់ នួន ជា កថាខណ្ឌ ២៦។

^៥ បណ្តឹងឧទ្ធរណ៍របស់ នួន ជា កថាខណ្ឌ ២៧។

សាលដីកាលើបណ្តឹងឧទ្ធរណ៍របស់ អៀង ធីរិទ្ធ និង នួន ជា ប្រឆាំងនឹងដីកាដោះស្រាយ



- ៣. មូលដ្ឋានទីបីលើកឡើងថា ដីកាដែលត្រូវបានជំទាស់លើកឡើងដោយភ័ន្តច្រឡំថា ច្បាប់ អ.វ.ត.ក ផ្តល់នូវច្បាប់សារធាតុសម្រាប់បទឧក្រិដ្ឋប្រល័យពូជសាសន៍ បទឧក្រិដ្ឋប្រឆាំងមនុស្សជាតិ និងបទឧក្រិដ្ឋសង្គ្រាម នៅក្នុងប្រទេសកម្ពុជា^៦។
- ៤. មូលដ្ឋានទីបួនលើកឡើងថា គោលការណ៍នីត្យានុកូលភាពអន្តរជាតិដែលត្រូវបានរកឃើញនៅក្នុង “មាត្រា ៣៣(២) នៃច្បាប់ អ.វ.ត.ក ដែលចែងយោងលើមាត្រា ១៥ នៃកតិកាសញ្ញាអន្តរជាតិ មិនបានធ្វើឱ្យបទប្រល័យពូជសាសន៍ បទឧក្រិដ្ឋកម្មប្រឆាំងមនុស្សជាតិ ឬបទឧក្រិដ្ឋកម្មសង្គ្រាម ក្លាយជាបទល្មើសព្រហ្មទណ្ឌនៅក្នុងប្រទេសកម្ពុជាឡើយ ពីព្រោះតែបទល្មើសអន្តរជាតិទាំងនេះ មិនអាចអនុវត្តបានឡើយនៅចន្លោះឆ្នាំ១៩៧៥ និងឆ្នាំ១៩៧៩”^៧។
- ៥. មូលដ្ឋានទីប្រាំអះអាងថា ទោះបីជា “ច្បាប់ អ.វ.ត.ក បានកំណត់បទល្មើសទាំងឡាយដូចមានចែងចាប់ពីមាត្រា ៤ ដល់មាត្រា ៦ ថាជាបទល្មើសព្រហ្មទណ្ឌ ច្បាប់ធ្វើឡើងតាមអានុភាពប្រតិសកម្ម បែបនេះ រំលោភលើគោលការណ៍នីត្យានុកូលភាពរបស់ប្រទេសកម្ពុជា”^៨។

ខ. បណ្តឹងឧទ្ធរណ៍របស់ អៀង ធីរិទ្ធ ត្រូវបានដាក់ជូន ដោយផ្អែកលើមូលដ្ឋានដូចខាងក្រោម៖

- ៦. មូលដ្ឋានទីមួយលើកឡើងថា ឧក្រិដ្ឋកម្មប្រល័យពូជសាសន៍ ឧក្រិដ្ឋកម្មប្រឆាំងមនុស្សជាតិ និងការរំលោភបំពានធ្ងន់ធ្ងរលើអនុសញ្ញាទីក្រុងហ្សឺណែវឆ្នាំ១៩៤៩ មិនអាចត្រូវបានកាត់សេចក្តីនោះទេ ពីព្រោះបទល្មើសទាំងអស់នេះ មិនមែនជាបទឧក្រិដ្ឋនោះទេ តាមក្រមព្រហ្មទណ្ឌកម្ពុជាឆ្នាំ១៩៥៦ នៅពេលដែលបទល្មើសដែលបានចោទប្រកាន់ទាំងនោះ ត្រូវបានប្រព្រឹត្ត^៩។
- ៧. មូលដ្ឋានទីពីរលើកឡើងថា ពាក់ព័ន្ធនឹងឧក្រិដ្ឋកម្មប្រល័យពូជសាសន៍ ឧក្រិដ្ឋកម្មប្រឆាំងមនុស្ស

^៦ បណ្តឹងឧទ្ធរណ៍របស់ នួន ជា កថាខណ្ឌ ៣០ ដល់៣២។
^៧ បណ្តឹងឧទ្ធរណ៍របស់ នួន ជា កថាខណ្ឌ ៣៣។
^៨ បណ្តឹងឧទ្ធរណ៍របស់ នួន ជា កថាខណ្ឌ ៣៥។
^៩ បណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ១៦, ១៧, ៤២, ៤៣, ៦៧ និង៦៨។



ជាតិ និងការរំលោភបំពានធ្ងន់ធ្ងរលើអនុសញ្ញាទីក្រុងហ្សឺណែវឆ្នាំ១៩៤៩^{១០} ក.ស.ច.ស “បានធ្វើការ
បកស្រាយមិនត្រឹមត្រូវតាមរបៀបដែលថា ច្បាប់ អ.វ.ត.ក មានបំណងបង្កើតច្បាប់ព្រហ្មទណ្ឌថ្មី
និងអនុវត្តច្បាប់នោះ ឲ្យមានប្រតិសកម្មទៅលើអំពើដែលរងការចោទប្រកាន់ថា ត្រូវបានប្រព្រឹត្ត
កាលពី៣០ឆ្នាំមុន”^{១១}។

៨. មូលដ្ឋានទីបីលើកនូវទង្វើករណីជាច្រើនដែលអះអាងថា ក្រោមច្បាប់អន្តរជាតិ ឧក្រិដ្ឋកម្មប្រល័យ
ពូជសាសន៍ ឧក្រិដ្ឋកម្មប្រឆាំងមនុស្សជាតិ និងការរំលោភបំពានធ្ងន់ធ្ងរលើអនុសញ្ញាទីក្រុង
ហ្សឺណែវឆ្នាំ១៩៤៩ មិនអាចអនុវត្តផ្ទាល់នៅ អ.វ.ត.ក ទេ ហេតុដូច្នេះហើយ អៀង ធីរិទ្ធ មិន
អាចទទួលការកាត់សេចក្តី ផ្អែកតាមមូលដ្ឋានទាំងអស់នេះទេ^{១២}។

៩. មូលដ្ឋានទីបួនលើកឡើងថា ក.ស.ច.ស មានកំហុសនៅក្នុងការយល់ឃើញថា អៀង ធីរិទ្ធ បានដឹង
ជាមុនថាទង្វើរបស់ខ្លួនគឺជាបទឧក្រិដ្ឋ និងដឹងជាមុនថាទង្វើទាំងនេះអាចនឹងត្រូវផ្តន្ទាទោសជា
ឧក្រិដ្ឋកម្មប្រល័យពូជសាសន៍ និងឧក្រិដ្ឋកម្មប្រឆាំងនឹងមនុស្សជាតិ ចន្លោះពីឆ្នាំ១៩៧៥ ដល់ឆ្នាំ
១៩៧៩^{១៣}។

១០. មូលដ្ឋានទីប្រាំលើកឡើងថា ក.ស.ច.ស មានកំហុសនៅក្នុងការយល់ឃើញថា អ.វ.ត.ក មាន
យុត្តាធិការក្នុងការកាត់សេចក្តីឧក្រិដ្ឋកម្មជាតិ ស្របតាមក្រមព្រហ្មទណ្ឌឆ្នាំ១៩៥៦^{១៤} ពីព្រោះការ
ពន្យារពេលនៃអាជ្ញាយុកាលនៃបណ្តឹងអាជ្ញាទាក់ទងនឹងឧក្រិដ្ឋកម្មទាំងអស់នេះ រយៈពេល៣០ឆ្នាំ
ថែមទៀត ស្របតាមមាត្រា ៣ (ថ្មី) នៃច្បាប់ស្តីពីការបង្កើតអង្គជំនុំជម្រះវិសាមញ្ញ “ចាត់ទុកថាជា

^{១០} បណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ១៨ ដល់២១, ៤៤ ដល់៤៥ និង៧០។

^{១១} បណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ១៩។

^{១២} បណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ២២ ដល់៣៧, ៤៦ ដល់៥៧, ៧១ ដល់៧២។

^{១៣} បណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ៣៥ ដល់៣៧, ៥៨ ដល់៦៣។ អង្គបុរេជំនុំជម្រះកត់សម្គាល់ថា ទោះបីជា
ទង្វើករណីដែលពាក់ព័ន្ធនឹងឧក្រិដ្ឋកម្មប្រឆាំងមនុស្សជាតិទាំងអស់នេះ ត្រូវបានលើកឡើងក្រោមមូលដ្ឋានទីបីនៃបណ្តឹងឧទ្ធរណ៍
របស់ អៀង ធីរិទ្ធ ទង្វើករណីទាំងនោះពិតជាមានការពាក់ព័ន្ធនឹងមូលដ្ឋានទីបួននៃបណ្តឹងឧទ្ធរណ៍ដែលបានលើកឡើងនូវ
ទង្វើករណីដូចគ្នាទាក់ទងទៅនឹងឧក្រិដ្ឋកម្មប្រល័យពូជសាសន៍។ ដូចនេះ អង្គបុរេជំនុំជម្រះនឹងធ្វើការពិចារណាលើទង្វើករណីទាំង
នោះរួមគ្នា ក្រោមមូលដ្ឋានទីបួន។

^{១៤} បណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ៧៣ ដល់៧៩។



ការបំពានលើគោលការណ៍ទូទៅស្តីពី គ្មានបទល្មើសបើគ្មានច្បាប់ចែង^{១៥} និង “ជាការបំពានលើ គោលការណ៍ទូទៅស្តីពីសិទ្ធិស្មើភាពគ្នាក្នុងរឿងក្តីដូចគ្នា”^{១៦}។

១១. មូលដ្ឋានទីប្រាំមួយអះអាងថា ដីកាដែលត្រូវបានជំទាស់មានកំហុសនៅក្នុងការអនុវត្តសហឧក្រិដ្ឋកម្ម រួម ធ្វើជាគំរូនៃការទទួលខុសត្រូវរបស់បុគ្គល។ ទោះបីយ៉ាងណាក៏ដោយ ដោយសារតែអង្គបុរេ ជំនុំជម្រះបានសម្រេចលើបញ្ហានេះរួចហើយ អៀង ធីរិទ្ធ មានចេតនា “ជំទាស់ការអនុវត្តទ្រឹស្តីនេះ នៅក្នុងសវនាការបឋមរបស់អង្គជំនុំជម្រះសាលាដំបូង ហើយមិនទាន់ជំទាស់ក្នុងបណ្តឹងឧទ្ធរណ៍ នៅពេលនេះទេ”^{១៧}។

១២. មូលដ្ឋានទីប្រាំពីរអះអាងថា ដីកាដែលត្រូវបានជំទាស់មានកំហុសនៅក្នុងការអនុវត្ត “ការទទួលខុស ត្រូវរបស់ថ្នាក់លើ ជាទម្រង់នៃការទទួលខុសត្រូវដែលទាក់ទងទៅនឹងបទឧក្រិដ្ឋកម្មបី ដែលកំណត់ នៅក្នុងឧក្រិដ្ឋកម្មប្រឆាំងមនុស្សជាតិ”^{១៨} ។ ដោយសារតែ “គ្មានមូលដ្ឋានទំនៀមទម្លាប់ដែលគាំទ្រ ការអនុវត្តទ្រឹស្តីនេះទេ ក្នុងអំឡុងពេលចាប់ពីឆ្នាំ១៩៧៥ ដល់ឆ្នាំ១៩៧៩” ការកាត់សេចក្តីលើការ ទទួលខុសត្រូវរបស់ថ្នាក់លើ ជាការរំលោភបំពានលើគោលការណ៍ដែលថា គ្មានបទល្មើស បើគ្មាន ច្បាប់ចែង^{១៩}។ ឬក៏ជាជម្រើសមួយផ្សេងវិញ ការទទួលខុសត្រូវរបស់ថ្នាក់លើ “អាចត្រូវបានគេ យកមកចោទប្រកាន់លើឧក្រិដ្ឋកម្មសង្គ្រាមតែប៉ុណ្ណោះ”^{២០}។ ជាងនេះទៅទៀត “ទ្រឹស្តីនៃការទទួល ខុសត្រូវរបស់ថ្នាក់លើ គឺផ្អែកលើមូលដ្ឋាននៃការខកខានមិនបានចាត់វិធានការ” និង “ដីកាដំណោះ ស្រាយខកខានមិនបានបង្ហាញអំពីកាតព្វកិច្ចបែបនេះ”^{២១}។

១៣. មូលដ្ឋានទីប្រាំបីលើកឡើងថា ដីកាដែលត្រូវបានជំទាស់ “មិនរឹរលំទៅនឹងការរកឃើញអង្គច្បាប់

^{១៥} បណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ៧៧។
^{១៦} បណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ៧៨។
^{១៧} បណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ៨០។
^{១៨} បណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ៨១។
^{១៩} បណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ៨៤។
^{២០} បណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ៩០។
^{២១} បណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ៩៣។



ដទៃៗទៀតឡើយ” ពីព្រោះ ក.ស.ច.ស ខកខានមិនបានផ្តល់មូលដ្ឋានភស្តុតាងដោយមានសំអាង ហេតុ ដើម្បីគាំទ្រលើសេចក្តីសម្រេចរបស់ខ្លួនឡើយ”^{២២}។

១៤. មូលដ្ឋានទីប្រាំបួនលើកឡើងថា ក.ស.ច.ស “មានការភ័ន្តច្រឡំនៅពេលខកខានមិនបានយកអង្គ ហេតុជាក់លាក់នៅក្នុងរឿងក្តី ... មកអនុវត្តចំពោះបញ្ហាទាំងឡាយដែលត្រូវសម្រេចឡើយ” និង “គ្រាន់តែបានយោងលើការរកឃើញអង្គហេតុ ដែលទទួលស្គាល់រួចហើយដោយអង្គជំនុំជម្រះ សាលាដំបូងនៅក្នុងរឿងក្តី ឌុច តែប៉ុណ្ណោះ” ដោយគ្មានការលើកហេតុផលសមរម្យឡើយ^{២៣}។

១៥. មូលដ្ឋានទីដប់លើកឡើងថា កថាខណ្ឌ ១៥៧៤ នៃដីកាដោះស្រាយ “ត្រង់ផ្នែកដែលទាក់ទិននឹង ការចោទប្រកាន់បញ្ជូនដើមបណ្តឹងឧទ្ធរណ៍ទៅជំនុំជម្រះពីបទល្មើសទាំងឡាយដែលមានចែងនៅក្នុង ក្រមព្រហ្មទណ្ឌកម្ពុជាឆ្នាំ១៩៥៦ ត្រូវចាត់ទុកជាមោឃៈ”^{២៤} ពីព្រោះវា “ខកខានមិនបានចែងអំពី ការកំណត់បទល្មើសដោយផ្អែកលើអង្គហេតុឡើយ”^{២៥} ដែលចាំបាច់ដើម្បីឱ្យដើមបណ្តឹងឧទ្ធរណ៍ អាចរៀបចំការការពារខ្លួន “និងដើម្បីជៀសវាងហេតុការណ៍ដែលប៉ះពាល់ដល់ខ្លួនជាយថាហេតុ”^{២៦}។

អង្គបុរេជំនុំជម្រះបានសម្រេចជាស្ថាពរលើបណ្តឹងឧទ្ធរណ៍ ដូចដែលអង្គបុរេជំនុំជម្រះប្រកាសនៅពេល នេះ។ ការចេញសំអាងហេតុសម្រាប់គាំទ្រសាលដីកានេះ នឹងធ្វើទៅតាមពេលវេលាសម ស្រប។


^{២២} បណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ៩៧។
^{២៣} បណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ៩៨។
^{២៤} បណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ៩៩។
^{២៥} បណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ១០០។
^{២៦} បណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ១០១។



អន្តរបទដ៏សំខាន់ប្រកាសប្រែប្រួលជាឯកច្ឆន្ទ ដូចខាងក្រោម៖

- ១. បណ្តឹងឧទ្ធរណ៍អាចទទួលយកបានតាមទម្រង់។
- ២. មូលដ្ឋានទីមួយ ទីពីរ ទីបី ទីបួន និងទីប្រាំ នៃបណ្តឹងឧទ្ធរណ៍របស់ នួន ជា និង មូលដ្ឋាន ទីមួយ ទីពីរ ទីបី ទីបួន ទីប្រាំ (ផ្នែកខ្លះ) និងទីប្រាំពីរ (ផ្នែកខ្លះ) នៃបណ្តឹងឧទ្ធរណ៍របស់ អៀង ធីរិទ្ធ អាចទទួលយកបាន។ មូលដ្ឋានដែលនៅសេសសល់ដទៃទៀតនៃបណ្តឹង ឧទ្ធរណ៍ មិនអាចទទួលយកបានទេ។ ភាពមិនអាចទទួលយកបាននៃអនុមូលដ្ឋានទីប្រាំ និងទីប្រាំពីរ នៃបណ្តឹងឧទ្ធរណ៍របស់ អៀង ធីរិទ្ធ មានដូចជា៖
 - មូលដ្ឋានទីប្រាំ ដែលបានលើកឡើងថា សេចក្តីសម្រេចរបស់សហចៅក្រមស៊ើបអង្កេតក្នុងការបញ្ជាក់អះអាងអំពីយុត្តាធិការ ពាក់ព័ន្ធនឹងឧក្រិដ្ឋកម្មជាតិដែលត្រូវបានចោទប្រកាន់តាមក្រមព្រហ្មទណ្ឌឆ្នាំ១៩៥៦ ជាការរំលោភលើសិទ្ធិស្មើភាពគ្នាចំពោះមុខច្បាប់របស់ អៀង ធីរិទ្ធ។
 - មូលដ្ឋានទីប្រាំពីរ ដែលបានលើកឡើងថា សហចៅក្រមស៊ើបអង្កេតខកខានមិនបានធ្វើការជជែកវែកញែកឱ្យបានត្រឹមត្រូវថាជាបញ្ហាអង្គហេតុអត្ថិភាពនៃកាតព្វកិច្ចផ្លូវច្បាប់ដែលត្រូវបំពេញ និងមូលដ្ឋាននៅក្នុងច្បាប់ជាតិជាធាតុផ្សំមួយនៃការទទួលខុសត្រូវរបស់ថ្នាក់លើ។
- ៣. មូលដ្ឋានទីមួយនៃបណ្តឹងឧទ្ធរណ៍របស់ នួន ជា ត្រូវបានបដិសេធ។
- ៤. មូលដ្ឋានទីពីរនៃបណ្តឹងឧទ្ធរណ៍របស់ នួន ជា ត្រូវបានបដិសេធ។
- ៥. មូលដ្ឋានទីបីនៃបណ្តឹងឧទ្ធរណ៍របស់ នួន ជា ត្រូវបានបដិសេធ។
- ៦. មូលដ្ឋានទីបួននៃបណ្តឹងឧទ្ធរណ៍របស់ នួន ជា ត្រូវបានបដិសេធ។
- ៧. មូលដ្ឋានទីប្រាំនៃបណ្តឹងឧទ្ធរណ៍របស់ នួន ជា ត្រូវបានបដិសេធ។
- ៨. មូលដ្ឋានទីមួយនៃបណ្តឹងឧទ្ធរណ៍របស់ អៀង ធីរិទ្ធ ត្រូវបានបដិសេធ។

សាលដីកាលើបណ្តឹងឧទ្ធរណ៍របស់ អៀង ធីរិទ្ធ និង នួន ជា ប្រឆាំងនឹងដីកាដោះស្រាយ



៩. មូលដ្ឋានទីពីរនៃបណ្តឹងឧទ្ធរណ៍របស់ អៀង ធីរិទ្ធ ត្រូវបានបដិសេធ។

១០. មូលដ្ឋានទីបីនៃបណ្តឹងឧទ្ធរណ៍របស់ អៀង ធីរិទ្ធ ត្រូវបានបដិសេធ។


១១. មូលដ្ឋានទីបួននៃបណ្តឹងឧទ្ធរណ៍របស់ អៀង ធីរិទ្ធ ត្រូវបានអនុញ្ញាតផ្នែកខ្លះដូចខាងក្រោម រីឯផ្នែកផ្សេងទៀតត្រូវបានបដិសេធ។

១- មូលដ្ឋាននៃបណ្តឹងឧទ្ធរណ៍នេះ ត្រូវបានអនុញ្ញាតដរាបណាសហមេធាវីការពារក្តីអះអាងថា សហចៅក្រមស៊ើបអង្កេតមានកំហុសគ្រប់ដោយខកខានមិនបានធ្វើការពិចារណាថា នៅក្នុងអំឡុងពេលយុត្តាធិការតាមពេលវេលារបស់ អ.វ.ត.ក ច្បាប់ទំនៀមទម្លាប់អន្តរជាតិ បានតម្រូវឱ្យមានចំណងពាក់ព័ន្ធគ្នារវាងអំពើជាមូលដ្ឋាននៃឧក្រិដ្ឋកម្មប្រឆាំងមនុស្សជាតិ និងជម្លោះប្រដាប់អាវុធអន្តរជាតិ។ “អត្ថិភាពនៃចំណងពាក់ព័ន្ធរវាងអំពើជាមូលដ្ឋាន និងជម្លោះប្រដាប់អាវុធអន្តរជាតិ” ត្រូវបានបូកបន្ថែមជាលក្ខខណ្ឌតម្រូវ “ធាតុផ្សំ” មួយនៅក្នុងផ្នែកទី IV(ក) ជំពូកបី នៃដីកាដោះស្រាយ។

២- មូលដ្ឋាននៃបណ្តឹងឧទ្ធរណ៍នេះ ត្រូវបានអនុញ្ញាតដរាបណាសហមេធាវីការពារក្តីអះអាងថា ការរំលោភផ្លូវភេទមិនមែនជាឧក្រិដ្ឋកម្មប្រឆាំងមនុស្សជាតិនោះទេ ក្នុងរយៈពេលពីឆ្នាំ១៩៧៥ ដល់ឆ្នាំ១៩៧៩។ ហេតុដូច្នោះ អង្គបុរេជំនុំជម្រះសម្រេចដកការរំលោភផ្លូវភេទចេញពីកថាខណ្ឌ ១៦១៣ (ឧក្រិដ្ឋកម្មប្រឆាំងនឹងមនុស្សជាតិ កថាខណ្ឌ (គ)) នៃដីកាដោះស្រាយ និងរក្សាទុកការយល់ឃើញរបស់សហចៅក្រមស៊ើបអង្កេត នៅក្នុងកថាខណ្ឌ ១៤៣៣ នៃដីកាដោះស្រាយថា “អង្គហេតុដែលត្រូវបានកំណត់ថាជាឧក្រិដ្ឋកម្មប្រឆាំងមនុស្សជាតិ ក្រោមទម្រង់ជាការរំលោភផ្លូវភេទ អាចត្រូវបានកំណត់ជាលក្ខណៈបន្ទាប់បន្សំថាជាឧក្រិដ្ឋកម្មប្រឆាំងមនុស្សជាតិដែលបង្កឡើងពីអំពើមនុស្សធម៌ដទៃទៀត”។

១២. ផ្នែកទាំងឡាយនៃមូលដ្ឋានទីប្រាំនៃបណ្តឹងឧទ្ធរណ៍របស់ អៀង ធីរិទ្ធ ដែលត្រូវបានយល់ឃើញថាអាចទទួលយកបាន ត្រូវបានបដិសេធ។

សាលដីកាលើបណ្តឹងឧទ្ធរណ៍របស់ អៀង ធីរិទ្ធ និង នួន ជាប្រឆាំងនឹងដីកាដោះស្រាយ



- ១៣. ផ្នែកទាំងឡាយនៃមូលដ្ឋានទីប្រាំពីរនៃបណ្តឹងឧទ្ធរណ៍របស់ អៀង ធីរិទ្ធ ដែលត្រូវបានយល់ឃើញថាអាចទទួលយកបាន ត្រូវបានបដិសេធ។
- ១៤. ផ្សេងពីនេះ បណ្តឹងឧទ្ធរណ៍ត្រូវបានបដិសេធ។
- ១៥. ជនជាប់ចោទត្រូវបានចោទប្រកាន់ និងត្រូវបានបង្គាប់ឱ្យបញ្ជូនខ្លួនជំនុំជម្រះដូចដែលបានចែងនៅក្នុងដីកាដោះស្រាយ ដែលត្រូវបានព្រមគ្នាជាមួយនឹងសាលដីកានេះ។
- ១៦. ការឃុំខ្លួនជនជាប់ចោទជាបណ្តោះអាសន្នត្រូវបានបង្គាប់ឱ្យបន្តចំរើន រហូតដល់ពេលដែលជនជាប់ចោទត្រូវបាននាំបញ្ជូនខ្លួន នៅចំពោះមុខអង្គជំនុំជម្រះសាលាដំបូង។

យោងតាមវិធាន ៧៧(១៣) នៃវិធានផ្ទៃក្នុង សាលដីកានេះបិទផ្លូវតវ៉ា។

ភ្នំពេញ ថ្ងៃទី១៣ ខែមករា ឆ្នាំ២០១១ ១១

អង្គបុរេជំនុំជម្រះ

ប្រធាន



Rowan DOWNING និង ច័ន្ទ Catherine MARCHI-UHEL ហួត ច័ន្ទ ប្រធាន